

రెడ్డి రంగమ్మ

ఆయేడు చేలు విపరీతంగా పండటంచేత వీరారెడ్డికి మూడువేల అమితంగా లాభమొచ్చింది. ఇంటిల్లిపావీ సంతోషంతో అమ్మవారికి ఉత్సవాలు జరిపారు. వీరారెడ్డి మజురికి మాత్రమే యాభై రూపాయలిచ్చి, చెన్నపట్నం కొత్తరకందీ అడ్డిగ చేయించాడు తన భార్య రంగమ్మకి; చెల్లెలు జానకమ్మకి పట్టంచుచీరె పెట్టాడు; పాడికి యెర్రమచ్చల ఆవుని కొని మందలో చేర్చాడు. వ్రతి మాఘమాసంలోనూ తిరనాళ్ళకు నెల్లూరు వెళ్ళడం మామూలు వీరారెడ్డికి. యీయేడు రంగమ్మనికూడా రమ్మన్నాడు. యిదీవరకూ చాలాసార్లు అడిగాడు శాని అతనితల్లి రంగమ్మా యిద్దరిద్దగ్గి ర్నించీ వొప్పాయి అభ్యంతరాలు. పల్లెకదిలి అడకూతురు బస్తీకి పోవడమంటే యేదో భయమూ, కొత్తదనమూ, అమర్యాదా. తాను పుట్టిన వూరు, అత్తగారి వూరు, మధ్యవున్న రెండు చిన్న పల్లెలూ, యీ నాలుగే రంగమ్మ భూగోళం. పట్టణాల్లో జరిగే దొంగతనాలూ, నాటకాలూ, వితంతు వివాహాలూ, ఎలెక్షన్లూ, మోసాలూ, మోటార్లూ, తాగుళ్ళూ, బయ స్కోపులూ, సోదాలు అన్నీ వినికడిగా తెలియవొస్తోవుంటాయి ఆ వూరుకి.

భార్యాభర్తా పదీమైళ్ళు నడిచి, మోటారు బస్సుకోసం రోడ్డు పక్కన నుంచున్నారు. రెడ్డి కీప్రయాణాలూ, అనుభవాలూ, మామూలే. శాని ముందేమి జరుగుతుందో, యేమి తమాషాలు చూస్తామో అనే ఆశతో,

రంగమ్మ మనసు గంతులేస్తోంది. దొయ్యిమని పూత్తో, పెనురాక్షసుడివలె, వెనక పొగలు రేపుకుంటో, వొచ్చి నిలిచింది మోటారు బస్సు. బండి నిండి వుంది ఆడదని డ్రైవరు పక్కన కాళిచేసి, కూచోమన్నాడు. రంగమ్మ వీరారెడ్డివంక చూసింది రమ్మని. అతనూ యెక్కపోతుంటే—

“యెక్కడెక్కతావు? వెనక్కి పో. నీ పెళ్ళాన్నెవరూ యెత్తు కెళ్ళరు.”

అని పొగరమోతుతనంగా అన్నాడు డబ్బులనంచీవాడు. రంగమ్మ నాళాల్లోని రెడ్డిరక్తం ఒక్కదూకు చూసింది. కొంచెం అమర్యాదగా గొంతెత్తితే ఒక్కగుద్దుతో యెద్దువంటి పాలెగాణ్ణి కిందకూల్చేవీరారెడ్డి మోటారు వాణ్ణి తన కళ్ళముందు చీల్చేకాడనుకుని వెనక్కి తిరిగింది ఆమె. యామ పకండా మూట బుజానేసుకుని తోకమడిచిన కుక్కవలే వెనక్కి వెడు తున్నాడు రెడ్డి. యెర్రమెరుపుతో నిండిన నల్ల మబ్బులవంటి చెంపలతో. వెనక సూర్యులు ప్రకాశిస్తున్నారా అనిపించే కనుగుడ్ల తళుకులతో, మెడ పైకెత్తి మొహంమీద జుట్టును పొడుగాటి వేళ్ళతో పైకిపట్టుకుని శత్రువుల మధ్య వీరవనితవలె నుంచుంది రంగమ్మ. తిరస్కార సుందరమైన ఆ దృశ్యం డ్రైవరు హృదయాన్ని దూసుకుపోయి—

“మొర్రుడులేంది యెక్కడటయ్యా—” అనే హేళనధ్వనిలో వ్యక్తమయింది.

“రావయ్యా, బాబూ, కూచో!”

అని చోటుచేసి యిద్దర్నీ కూచోపెట్టాడు డ్రైవరు. యెన్నడూలేనిది నలుగురిలో భర్తభుజానికి భుజాన్నానించావనే సిగ్గుతో, కలవరపడుతో, కళ్ళువాల్చి, రెండుచేతుల్నీ తొడలమధ్య జోడించి కూచుంది, బుర్రుమని బండి కదిలింది. కాళ్ళకింద యేవో జరుగుతుంది. అదిరిపడి రంగమ్మ చూసింది. ఆ చప్పుడెక్కడ? యెట్లా కదిలింది? భర్తనడిగింది; మరలున్నాయన్నాడు. అంతకంటె అతనికేమీ తెలియదు. భర్తనించి ఆ డ్రైవరు చేసే పనులవేపు మనసు తిప్పింది. వేగమెక్కువవుతోంది. యేం చేస్తు

న్నాడు? అద్భుత శక్తులు కలిగిన ఇంద్రజాలికుడివలె కనపడ్డాడు ఆ మోటారు కుర్రవాడు ... బండి.... బండి పెద్ద మోటారింటి యెదుట; మోటారు సూటిగా దానిమీదికి వెడుతోంది. ఈ వేగంతో, ఒక్క క్షణంలో ఆ బండిమీద పడుతుంది. ఇంకేముంది? చప్పున డ్రైవరు బుజింపొంది చెయ్యేసి,

“ఆ, ఆ, ఆవు. ఆవు” అని కేకేసింది.

అందరూ నవ్వారు. అందరికన్నా నవ్వాడు ఆ కుర్రాడు. సూటిగా పోయే మోటారుబండి తప్పుకుని పక్కగా వెళ్ళింది. యెట్లా తప్పింపాడు? వెనక్కి తిరిగిచూసింది. దుమ్ములో దూరంగా బండి కనపడుతోంది. రంగమ్మ మనసు ఆశ్చర్యమయమయింది. అందరూ నవ్వినందుకు సిగ్గు కలుగుతోంది. తను రెడ్డికుల ప్రజామడు లక్ష్యరెడ్డి యింటి ఆడ పడుచు. తన మాటలూ, నగలూ అందరికీ కావలసినవిషయం, తన నిష్కల్య జీవితం అందరినించీ మర్యాదని పొందుతుందనేభావం అన్నీ మాయ మైపోయినాయి. తనూ, తన భర్తా యిక్కడ యెవరికీ లక్ష్యం లేదు. యిద్దరి ప్రాణాలూ తవ పక్కనున్న కుర్రవాడి చేతులో వున్నాయి....

....మోటా రాగుతోంది. పెద్ద తలగుడ్డా, నల్ల కోటు వేసుకుని ఒక మీసాలాయన అడ్డంగా నుంచున్నాడు.

“నా మామూలు స్తలమున్నదా?”

“లేవయ్యా. యింక దీగు” అన్నాడు మోటారువాడు వీరారెడ్డిని. ఆతను భయంతో దీగుతున్నాడు. తనూ డిగింది వెనకనే.

“వీమమ్మోయ్. నీకు వెనక చోటులేదు. అక్కడే కూచో.”

కదలలేదు రంగమ్మ. అందరికళ్లూ తన మీదవున్న జ్ఞానంతో తలొంచుకుని, సిగ్గుతో కుంగిపోతో, చొటనవేలితో భూదేవిని ప్రశ్న లడుగుతో నుంచుంది. నిమిషాలై పోతున్నాయి. మోటారు నిలిచింది.

“యెక్కు” అన్నాడు రెడ్డి. భర్త అజ్ఞానుబద్ధురాలయింది రంగమ్మ. రెడ్డి వెనక్కి వెళ్ళాడు యెక్కడానికి.

“యీ పాడు మూటా, కర్రానూ, యెవడయ్యా నువ్వు!”

“యేదో జంతువు.”

అండరూ నవ్వారు.

రంగమ్మ తల తిరిగింది. రక్త మాగింది. నుంచుని, వెనక్కు తిరిగి.

“ఎవడూరా ఆ నాలుకకొవ్వి కూసేదీ? ఎవరనుకున్నావు? దవడపళ్లు రాల్తాయి. చూసుకో” అనాలనిపించింది.

తరతరాల్నించి యెవ్వడూ తమ మాటకెదురు సహించని రెడ్డి రాణుల రక్తం యెంత అణిచినా లొంగక తిరగబడింది. భర్తవంకచూసి న్యూనతనై నా గుర్తించని అతని నిర్లక్ష్యికి కుంగిపోయి, కొరవుల జూదపు సభలో ద్రోపదీవలె సిగ్గుతో కోపంతో తలవచ్చుకుంది. మోటారు సాగింది. ప్రపంచం దుఃఖ్యమయమయింది రంగమ్మకి. గారాబంగా పెంచుకునే తరిపి దూడని, అమాంతం క్రూరస్పృగాలతో నిండిన మహారణ్యంలోకి తోలినట్లుంది. కళ్ళు తెరవడమంటే భయమేసింది.

ఎంత సేపయిందో, మోటారాగినప్పుడు నెల్లూరు వచ్చిందనే ఆశతో కళ్ళు తెరిచింది. కాదు, విశ్రాంతికై మనుషులు దీగుతున్నారు. తనూ దీగుతో వుంటే చెరుగు మేకుకి పట్టుకుని చిరిగింది. పక్కనున్నవాడు తప్పించి చిన్నగా నవ్వాడు. కిందికి దూకింది. ఇంకోడు నవ్వాడు. కోపంతో వెనక్కి తిరిగి చూసింది. ఇంక నలుగురూ నవ్వినట్లయింది. సిగ్గుతో, కోపంతో, కాళ్ళు వొణికి కదలలేకపోయింది. జ్వరపు కలలో అర్థంలేని మాయలోకంలో పడే అంతంలేని శ్రమలాగుంది అమె గతి. అండరూ వికృతంగా తనవంక చూస్తున్నట్టే, తనని వెక్కిరిస్తున్నట్టే తనని హీనత చేస్తున్నట్టే! పురుషశ్వాస నెరగని గోషాలలో నివసించిన పూర్వవంశ స్త్రీల ముగ్ధత్వం, యితరుల పరియాచకాన్నైనా భరించని సౌశీల్యం, గాఢంగా గాయమైనాయి. తొరగా నడిచి చింతచెట్టుచాటుకి వెళ్ళింది. వెనకనే మూటా, కర్రా, వీరారెడ్డి వచ్చారు. ఎర్రజీరలున్న పెద్దకళ్ళతో గాలికి మొహంమీద

యెగుర్తున్న జుట్టు పైకి తోసిపట్టుకుని, తన పళ్ళ నొక్కులతో, యెర్రపడ్డ పెడిమ వొణుకుతో, అతనిముందు నుంచుని, యెన్నడూ లేని దీనత్వాన్ని తోపిస్తో—

“ఇంటికెడదాము” అంది. అదైర్వంతో హీనమైన స్వరం వినపడేట్టు. వీరారెడ్డి మామూలుగానే కనబడ్డాడు. అది మరింత ఆశ్చర్యం రాణి రంగమ్మకి. ఎన్నిసార్లో ప్రయాణాలు చేసిన అతను యిట్లాంటి ‘సీను’లెన్ని చూశాడో!

“ఎందుకు?”

“నాకు బావుండలేదు—”

“నెల్లూర్లో బావుంటుంది.”

“వొడ్డు!”

“ఎట్లా వెడతా మిప్పుడ?”

“నడిచి.”

“నలభై మైళ్ళు!”

“సరే ”

“రాత్రవుతుంది”

“ఛోసీ.”

“దొంగలు”

“భయంలేదు”

“అంతకాడికి యెందుకొచ్చావు? కారణం లేకుండా వెనక్కి పోతామంటావు, ఈ అడవాళ్ళని తీసుకొస్తే యిదే తంటా!”

వీరారెడ్డి చాలా విసురుగా మాట్లాడాడు. యామన్నా వొదులు కుంటాడు గాని, తిరణాలు మానలేడు రెడ్డి. యాడాదీ కష్టపడ్డదానికి ఫలితం ఆవొక్కరాత్రే అతనికి. భర్త మనసు కష్టపడ్డట్టు అనిపించగానే, రంగమ్మ తన స్వభయాలనీ, బాధల్నీ అణగతొక్కి, మాట్లాడకుండా తల తిప్పేసి అంగీకారాన్ని సూచించింది. భరించలేనిదాన్ని కూడా కర్మమనో, ధర్మమనో

సంతుష్టించెంది, నోరెత్తక శాంతంగా అనుభవించడం తరతరాలనించి అలవాటు.

మోటారు సాగింది. ఆమె లేత హృదయం యెంతకాలం ముడుచు కుంటుంది? ఆ చలికాలపు యెండలో, రంగుమబ్బుల్లో నీలసాకాశం కింద, పచ్చని చేలమధ్య, చెట్లూ, పిట్టలూ, గడ్డి, తన ఇంటివేపు పరిగెత్తు తున్నాయి. మోటారుకింద రోడ్డు గిరగిర తిరిగిపోతోంది. చల్లని గాలి చెంపలనించి, పమిటలోనించి రాసుకుంటో పోతోంది. ఆమె కష్టభావాని కణగక, రంగమ్మ మనసొక్క గంతువేసింది. రెండు పెద్దకళ్ళూ తెరిచి, జుట్టునీ, కుచ్చెళ్ళనీ యెగరకుండా రెండుచేతులతో పట్టుకుని నవ్వు పెడిమ లతో చుట్టూ చూస్తోంది. మోటారు వూదడం, మనుషులు మాటలతో కావి శ్చతో పక్కకి పరిగె త్తడం' వంటెనలు, రోడ్లమలుపులు అన్నీ ఆమెదృష్టి నాకర్షించాయి. ఆమె దైవరుకుర్రాడి దృష్టి నాకర్షించింది.

“యేవూరు? రెడ్డా?” అని అతనూ.

“మళ్ళీ మోగించు, యెక్కడ మోగుతుంది?” అని ఆమె.

ఆ మాట అడగడంతో చనుష్యుంది. అతనికి కులాసా పుట్టింది.

“తొరగా పోనీనా?”

“ఏం చేస్తే పోతుంది బండి?”

“మంత్రం”

“అబద్దం”

“మెల్లిగా పోనీనా?... ఇదిగో కాలవలో పడుతున్నావు....బండి... వదేస్తా....యిదివరకెప్పుడూ యెక్కలా!” అని అతనూ.

“ఏదీ ఆ బండి కనపడకుండా పోనీ, యింకా కనపడుతోందిలే.... యింకా, యింకా తొరగా, చాలు, చాలు”

“భయమే?”

“అ. చాలు. దీంట్లో యేం పోస్తారు? నిస్సా? ఆ వాసనేమిటి?ఆ.... అబద్దం నూనెపోస్తే వడుస్తుండా యేం? నీరెట్లా చాతయింది? రైలు కూడా

నడపగలవా? తొక్కుడుబండెక్కగలవా? నీకేమిస్తారు? నువ్వు గొప్పా? ప్లే డరు గొప్పా?”

చుట్టూవున్న వాళ్ళందర్నీ మరిచి చిన్నప్పటి బిళ్ళ ఆటలు ఆడేటప్పటి స్నేహితులతో పలెనే, ఆ కుర్రవాడితో సరదాగా మాట్లాడింది. ఇట్లా తన హోదా మరిచి కొత్త మనిషితో ముచ్చట లాడతావని యెవరన్నా ముందటిరోజున అంటే నమ్మివుండేదికాదు. ఇంటికి వెళ్ళింది తరవాత తనేనా ఇట్లా వరాయివాడితో మాట్లాడింది అని ఆశ్చర్య పడుతుంది. ఆ సరదాలో వెనకనించి బుజంమీద రెండు వేళ్ళెవరో వేసింది, తెలీదు. ఆ హూదయంలో తనమాటలు, నవ్వు. జుట్టుముడి కలగచేసిన అందోళాన్నెరగదు. నెల్లూరులో ప్రవేశించగానే యెదురుగా రిప్పున వొచ్చే మోటారునీ, దానిలోవున్న అందమైన దంపతుల్ని చూసి నవ్వుడు కళ్ళెత్తింది. మేడలూ, బంగళాలూ, గుండున్న పువ్వుల తోటలూ, నున్నటి రోడ్లు, దుకాణాలూ, అడవాళ్ళు కట్టుకున్న చీరెలూ, ఆ జుట్టు షోకులూ, యెన్నో చూడాలి, యెన్నో అడగాలి. ఆ మెకళ్ళు యిటూ అటూ ఆశ్చర్యంతో ఆనందంతో దూకులాడాయి

వైరాటారాగింది. వీరారెడ్డి పక్కకివొచ్చి దీగమంటే అతను తనతో రానట్టూ అప్పుడే అకస్మాత్తుగా నెల్లూరులో తనకి కనపడ్డట్టూ ఆశ్చర్యంతో కళ్ళుతెరిచి చూసింది.

డ్రైవరువొంకా భర్తవొంకా చూసింది. అతని క్రాపూ, గ్లాస్కో చొక్కా, నాజూరై న వొళ్ళూ, చిన్న మీసమూ, దీగి మర నడ్డుతున్న అతని నేర్పూ-యితని పిచురేగిన జుట్టూ, ముతకబట్టలూ, నోరు తెరుచుకుని భయంతో చూసే షొరలుకమ్మినకళ్ళూ, యీ పట్టణంలో యీ అద్భుతాల్లోచేరి సహజంగా స్థయిర్యంగా నిర్లక్ష్యంగా తిరిగే వాడా

డ్రైవరు. తన భర్తకి నాగలిపట్టడం తప్ప యీమీ చేతకాదు. అతని మోటుతనమూ, వ్యర్థత్వమూ, ఆనహాయత్వమూ వ్యక్తమైనాయి ఆమెకి. మోటారామె భర్తచేతికిస్తే!....

ఒక్క నిట్టూర్పు విడిచి, దిగి వీరారెడ్డి వెనక బయలుదేరింది.

యేంబళ్ళు, యేంకోల, యేంబజార్లు, యేంచీరెలు, శాలువలు, బొమ్మలు, ఆ మనుషు లెంత అందంగా వున్నారు. ప్రతిమనిషీ, షాపువాడూ, ఫకీరు, పోలీసువాడూ, బండివాడూ అందరూ గొప్ప వారే! శుభ్రంగా నాజూకుగా ఇంగ్లీషు, తురకం, అరవం మాట్లాడుతో తెలివిగావున్నారు. ప్రతివారూ తనకన్న తన భర్తకన్న గొప్పవారే. ఆనంద వంతులే. విచారమూ వీడ తనమూ లేని స్వర్గానికి వచ్చినట్లుంది. బాండు వాయిద్యం వెనక, మోటారెక్కి, కళ్ళు మిరుమిట్లు గొలిపే చీరెలు కట్టుకొని పూరేగింపు వస్తోంది

“మన నీవూళ్ళో వుణ్ణిస్తారా?”

“వుణ్ణియ్య కేం?”

“యెప్పుడూ?”

“యెట్లావుంటాం?”

“యేం?”

“మనవాళ్ళూ, పొలమూ?”

“వుండాలనుకుంటే వుణ్ణిస్తారా?”

“పిచ్చిదానా, యెందుకు వుణ్ణియ్యరు. యింతమంది మనుషు లుండగా!”

“యిక్కడే వుందాం”

యీ దీపాలలో యీ అంగళ్ళమధ్య పూరికే గుమ్మంలో కూచుని వీధికేసి చూస్తోవుంటే చాలదూ? వుందామనే మాటతోనే ఆమె మనస్సు సంతోషంతో పూగింది.

“యిక్కడా? ఎట్లా? జీవనమో!”

“అక్కడ మల్లెనే.”

“పొలా లెవరు చూస్తారు?”

“వీళ్ళందరునో?”

“వాళ్ళు వాళ్ళ పనులు చేసుకుని సంపాదించుకుంటారు.”

“మీరు?”

“నాకేం చేతనౌతుంది?”

అవును, యేమీ చేతకాదు, ఆ పాడు వ్యవసాయం తప్ప. రంగమ్మ మనసులో ఒక అభిప్రాయం నాటుకోడం ప్రారంభించింది. యెవర్ని తన దైవమనీ, దైవ్యవంతుడనీ, పురుషశ్రేష్ఠుడనీ, తనూ, తనపల్లెలోని మనుషులందరూ గౌరవిస్తారో, నౌకర్లందరూ భయంతో చూస్తారో, ఆ వీరారెడ్డి యీ వూళ్ళో ఈ గుంపుల్లో, యీ రోడ్ల మీద, మోటార్ల మధ్య యెందుకూ కొరగానివాడూ, నిస్సహాయుడూ, అనామకుడై నాడు. నిశ్చలంగా, నిర్భయంగా, మోటార్ల పక్కన అందరూ నడుస్తోవుంటే, తన దైవం తన కొంగుపట్టుకుని పది గజాలదూరం పరిగెత్తడం చూసింది. గజం రూపాయి చెప్పిన పట్టుగడ్డ, యితను నాలుగణాలకడిగితే, యెన్నడన్నా పట్టుబట్ట చూసిన మొహమేనా అని, రెడ్డికుల సార్వభౌముణ్ణి, తృణీకారంగా, పొమ్మనడం చూసింది. కాఫీహోటల్లో అందరూ కుర్చీలమీద కూచుంటే, తన ప్రాణ నాయకుణ్ణి ఒకమూల కూచోపెట్టి పరిహారం పెట్టడం గమనించింది. ఈ వ్యక్తిని పెళ్ళిలో అందరి మెక్కించి, తనవాళ్ళూ, వూరివాళ్ళూ అతని గుణాల్ని పొగిడి, తనని మోసం చేసినట్లుగా ‘పీ’లయింది రంగమ్మ. ఆ నిమిషాన వీరారెడ్డి నలభై అంగుళాల ఛాతీ, బలిసిన కంఠమూ, పచ్చగావున్న, సూన్యత మొలికే కళ్ళూ, పైకి మర్యాద కనపరచకపోయినా హృదయం లోని త్రీగౌరవమూ, ఆ వూళ్ళో వాళ్ళ నెవళ్ళనై నానరే పదిమందిని కొట్ట గల సామార్థ్యమూ, జంతువులయెడ దయా, బంధుప్రేమ, నీచత్వాన్నైర గని శీలమూ, అన్నీ కనపడలేదు రంగమ్మకి. సన్నగా, దగ్గుతో, పట్టు కండువా చెయ్యిమీదనించి జాకెట్, సిగరెట్టు తాగుతో, తాంబూల మేసుకుని కులుకుతో, తనవంక వోరగాచూసే నాయుడి భార్య యెంత అదృష్టవంతు రాలా అనుకుంది.

రంగమ్మకి తన పాతస్వక్తిత్వం చప్పున నశించింది తన పూర్వో పెద్దవారు తనపైని చూపే వాత్సల్యమూ, పిన్నలుచూపే భక్తి, మొత్తానికి తను అందరికీ కాపలసి రావడమూ వాటి భావమే నశించింది. ఇక్కడ తనెవరో ఎవరికీ తెలీదు. తన సంబంధాలూ, తన సుగుణాలూ, తన అత్తమామలమీద భక్తి, ప్రతాలపైని శ్రద్ధా, బ్రాహ్మణ పూజా, తనకి రెండువందల యెకరాల పొలమున్న సంగతీ యెవరికీ తెలీదు; యెవరికీ అబ్బిలేదు. కాని తన శరీర సౌందర్యం కళ్ళనాకర్షించడం, దాని వల్లనే అందరూ తనకి కొంచెం ప్రాముఖ్య మివ్వడమూ కని పెట్టింది. త్రీకి సహజమైన ఆసక్తి, తన సౌందర్య ప్రతిభాలాభాన్ని పొందాలనే కోర్కె ఆమెలో మొదటిసారి మేల్కొంది. ఒకటి రెండుసార్లు చూపులకు చూపులిచ్చింది. రెండు మూడు చిరునవ్వులతో, నాలుగైదు హృదయాల్ని మండించింది. ఈ నూతనశక్తి భావంతో ఆమె కొక నూతనానందం జనించింది. ఆ పట్టణ నూతనత్వమూ, సౌందర్యమూ, తాగిన కాఫీ, పువ్వుల వాసనా, సన్నాయి మేళమూ, ఆమె వుత్సాహాన్నీ, రసిత్యాన్నీ, బతికి వుండడమే ఆనందమయమయ్యే స్థితిని రేపాయి. నవ్వుతున్న పెదిమలతో, పూగుతున్న నడుముతో, పొంగుతున్న వక్షంతో, యెండలో గాలిలో నేవళంగా పెరిగిన మెరుపుతో నడుస్తోంది ఆ భర్త వెనక, గౌతముడి వెనక నడిచే అహల్యలాగు.

చుప్పున దీపాలు వెలిగాయి. ఇంపీరియల్ బయస్కోపు మొదటి అట అయిపోయింది. రెండు గంటలసేపు తదేకదీక్షగా, కథానాయికతో ఐక్యమై, ఆమె అదృష్ట దురదృష్టాలని తనవిగా భావించి, సుఖదుఃఖాలకి లోనవుతున్న రంగమ్మ కళ్ళునులుముకుంటో, పెద్దనిట్టూర్పు విడిచింది. మొదట్లో ఆ దీపాలెట్లా వెలుగుతున్నాయా అనీ, బొమ్మలెట్లా వొస్తున్నాయా అనీ, ఆశ్చర్యపడ్డా, తొరలోనే కథాసక్తిలో మైమరిచింది. బొమ్మల్లో కనపడే సౌధాలూ, కాలవలూ, ఉద్యానవనాలూ, మోటార్లూ, రైళ్ళూ, అంద

మైన ఆడవాళ్ళూ, మొగవాళ్ళూ అన్నీ చూసి ఆ లోకానికి ఏ అదంతా కూడా నెల్లూరులో భాగంగానేవుంది రంగమ్మ మనసులో. ఆ కథానాయకి బాధపడ్డప్పుడల్లా మూల్గింది. ఒకసారి దొంగ లామెని పట్టుకోపోతో వుంటే, “కత్తిలాక్కో, పోడు” అని అరిచింది. ధీరుడు వొచ్చి అద్భుత కార్యాలు చేసినప్పుడల్లా రంగమ్మ తన హృదయాన్నతనికి దత్తం చేసింది. కథానాయకితనే అనుకుంది. పర్యవసానంలో అతను కథానాయకిని కావలించుకున్నప్పుడు రంగమ్మ వొళ్ళు పులకరించింది. తనని కావలించుకున్నట్టే సంతోషించింది. అంతా ఐపోయినా యికా యేది జరుగుతుందోనని కూచుని వుంది, అందరూ వెడుతున్నా. వీరారెడ్డి వొచ్చి రమ్మంటే, తనకీ అతనికీ ఏమీ సంబంధంలేనట్టు చూసింది. తరవాత, కొంచెం జ్ఞాపకం రాగా—

“వెళ్ళాలా! అయిపోయిందా!” అంది తన సుందర స్వప్నాన్ని విచ్చిన్నంచేసి, గంధర్వలోకంలోదాన్ని, తనని కిందికీడ్చి, తన అప్రమేయానందాన్ని ధ్వంసంచేసిన మహాపాతకిలాగు కనపడ్డాడు అతను. శైద్ధటుపాకీ లనికాల్చి, మంటలలో దూకి, మోటార్ల నించి యెగిరి, రైళ్ళాపి, శత్రు సంహారంచేసి లోకోద్ధరణ మొనర్చిన మహాయోధులందర్నీ వొదిలి, యీ పల్లెటూరి. మొద్దు రెడ్డివెనక. వీధుల్లో నడవాలా? తనకి కనపడకుండా యెక్కడన్నా తప్పిపోసన్నా పోయినాడు కాదు! కాళ్ళీడ్చుకుంటో లేచింది.

“ఎక్కడికి?”

“బైటికి”

“తరవాత?”

“నాటకానికి”

“నాటకమా?”

4

రాత్రి వొంటిగంటయింది. నాటకం పాకనించి భర్తా రంగమ్మా నడిచిపోతున్నారు. ఆ రోజు అయిపోయింది. ఇరవై యేళ్ళకి తనకి లభిం

చిన ఒక్కదీనమూ అంతమయింది. మళ్ళీ యింతెన్నాళ్ళకో, యీ దీపాలూ యీ రోడ్లూ, యీ అత్తరువాసనలూ, యీ బాండూ - యెన్నాళ్ళకో! ఏ అరుగుమీదో యీ చలిలో ముడుచుకుపడుకోడమూ, తెల్ల వారగానే లేచి మోటారెక్కి పూరికిపోవడమూ, మళ్ళీ పాలు పితకడమూ వెన్న తియ్యడమూ, వంటా, పసుపులదాణా, రోగిష్టిమామకి సేవా, నిద్రా....యింతే. ఈ వూరుని, యీ అందాన్ని, యీ ఎక్స్ సైట్ మెంటుని, యీ నాటకాల్ని వొదిలి, నాటకంలోని కృష్ణుణ్ణి వొదిలి!— ఆ విగ్రహమూ, ఆ రీవి, ఆ వాతుర్యమూ, ప్రణయదృష్టులూ, సంగీత మాధుర్యమూ, అన్నీ జ్ఞాపకం వొచ్చి గుండె బరువెక్కింది. నడవలేక కాళ్ళు తొట్రుపడ్డాయి. చిన్నప్పణ్ణించి రంగమ్మకి కృష్ణుడు యిష్టదైవం, ఆ దేవుడితో యెన్నో అటలాడు కుంది. చిన్నప్పడు ఆయన్ని తన భర్త అనుకుంది, సిగ్గులుపడ్డది. రహస్యంగా పడుకుని మాటలెన్నో మాట్లాడింది. అతనిపైన కలలనేకం కన్నది. భాగోతంలో పద్యాలూ, క్షేత్రయపదాలూ నేర్చుకుంది. తన బాధలూ, భావాలూ అన్నీ నివేదించుకుంది. ఈనాటి కతడు సాక్షాత్కరించాడు. ఈ నాటకంలోని వేషదారి లక్షణాలూ, తన ఆశయపు కృష్ణుడిగుణాలూ ఏకమయినాయి ఆమె మనసులో. తన మనోనాథుడు మానధనచోరుడీ కృష్ణుడే. భర్త రాత్రులు తన దగ్గర చేరినప్పడు అప్పుడప్పుడు కళ్ళు మూసుకుని అతను కృష్ణుడే అని మోసగించుకుని తృప్తిపడుతుంది. రసికులలో రసికుడు, వీరాతివీరుడు. అతని కళ్ళలోని దయ, సత్యభామయందలి విధేయత, ఉన్నత సౌమ్యప్రణయము, ఆ మాటల నేర్పరితనం, చూపుల నాజూకు, ఆ దొంగ నవ్వులు ఆ వాత్సల్యం, అతనితో వుండగలిగితే! అందరు స్త్రీలతో తానొకతె, తన్నునిరాకరిస్తాడా? కరుణాకరుడు, వాత్సల్య జలధి ప్రేమనిధి! గోపీలోచన చాతకౌముదమణి! తన సౌందర్యం యితరుల నాకర్షించిన జ్ఞాపకం స్ఫురించింది. తననిచూడగానే, కృష్ణుడి కళ్ళల్లో మమత కనపడదా? ఆ చీకిరికళ్ళ కొంగమెడ సత్యభామనే అంతకోర్కెతో చూసి, అంత బతిమాలి, తిట్లు భరించాడే! తన సౌందర్యాన్ని మోహించడా? ఈ కృష్ణుడు వేషమనే విషయం తెలుసుకొని తెలుసుకోడం యిష్టంలేదు.

ఆ మాయ విడిపోతే, యీ మాధుర్యం యీ ప్రమత్తత విచ్చిపోతుంది. కృష్ణుడే, తను చూసింది కృష్ణుడు— నమస్కరించింది. ఎన్నో భావాలు కల్పించుతుంది. తనవంకనే చూసి చదీవాడు. తనని గురించేపాడాడు. తన కోసమే ఆ చివరకి వచ్చి నుంచున్నాడు. తనవై పే ఆ చిరునవ్వు. తన భక్తురాలిని, దాసురాలిని ఆ స్త్రీ నమూహంలో గుర్తించాడు.

“శిష్టజనులను బ్రోచె, దుష్టుల ఖండించె”

అనే పద్యం నోట్లో ఆడింది రంగమ్మకి తనని పిలుస్తున్నాడు; తనకి కూడా స్తలముంది, ఆ గోపికా వల్లభుడి హృదయంలో.... అడుగో దూరంగా, సలిత మురళీనాదమే యది. సందేహమేలా! వెడితే? వెడి తేనేం? యీ లోకంలో తన పల్లెటూరి ప్రజలతో తనకేం సంబంధం? తన కృష్ణు డిక్కడవుండగా ఆయన పాదపద్మాలలో తన హృదయాన్ని వొదిలి యెట్లా ఆ పల్లెటూరు పోవడం? తాత్కాలికంగా అమెని మీరాబాయి అవ హించింది.

రంగమ్మ యోచనలన్నీ ఆ రోజున తారుమారై నాయి; ప్రపంచాలే మారిపోయినాయి అమె మనోకాశంలో. అమె పూజించే పద్దతులు వ్యక్తులు, ఒక్కసారి కూలిపోయినారు. అమె పురాతనాహంభాపం అడుగంటింది. నూతనానంద వాతావరణ ద్వారాలు తెరుచుకున్నాయి. ఇదీవరకు తానెరగని సుఖాలూ, ఆనందాలూ, అద్భుతాలూ దృష్టిపథాన వికసించాయి. తాను చూసి కూడా అనుభవింపలేని, కొంచెంగా తోచి మాయమయే గూఢ దూర ఆకర్షణలు అమెని తొందరచేశాయి. “నీవు మాదానివి. వొదలకు వెళ్ళకు, యీ కాంతిలోంచి, యీ ఆనందంలోంచి, యీ నూతన వికాసత్వంలోంచి, అంధకారంలోకి, మామూలులోకి, మృత్యువులోకి పడకు, వెళ్ళకు” అంటున్నాయి తన చుట్టునున్న పట్టణ పరిస్థితులు. చిన్నగూట్లో యింతకాలమూ రెక్కలు ముడుచుకుని కూచున్న రంగమ్మ ఆత్మ ఒక్కసారిగా రెక్కలు విచ్చుకుని విశాలాకాశంలో యెగర చూసింది.

ఆ నవీనావేశమంతా యీ రాత్రి కృష్ణుడిలో మూర్తీభవించింది. యీ పుత్సాహమూ, రసనా, ఉద్రేకమూ కృష్ణుడి లావణ్యామృతం

వల్ల నే కలిగాయి. కృష్ణుడే యిన్నియాపాలతో తన హృదయపద్మం మీద నాట్యం చేస్తున్నాడు. అదుగో పిలుస్తున్నాడు. “సలలిత మురళీ నాదమే యదీ.” అదుగో వినవాస్తోంది సమీపంగా! వెళ్ళిపోతే? సందేహ మేల? వెడితేనేం? యీ తుచ్చలోకంతో, వడ్లదంపుతో, పాడితో, తనకేం పని? తనెవరు, యీ భర్త ఎవరు? కృష్ణుడు, పరమాత్ముడు, నకల భక్త వత్సలుడు. అతనికంటే పరమాపు లెవరు? వెళ్ళాలి. యామైనాసరే వెళ్ళాలి యెక్కడికి. నాటకమప్పుడు కృష్ణుడు రంగస్తలానలేనినమయాను. యెవరున్నా లక్ష్యంచెయ్యక అతనియందే మనసు లగ్నంచేసి, అతన్నే వెతుకుతో సైడ్ కర్తన్ల వెనక కళ్లు పెట్టుకుని కూచుంది. ఇండాక లోపల యేంచేస్తున్నాడు? లోపల యెంత బావుంటుందో? “అల వై కుంతపురంబులో నగరిలో ఆమూల సౌధంబులోపల మందార వనాంత రామృతసరః ప్రాంతేందు కాంతోపలోత్పల పర్యంక రమావినోదీ” అని చిన్నప్పుడు అర్థంతో సహా చదువుకున్న పద్యం స్ఫురణకి వచ్చింది. ఆ లోపల, పర్యంక రమావినోదీ, తనే! తనతోనే, లోపల, ఆ తెరలవెనక, గదులు, అద్దాలు, కుర్చీలు, వాటిమధ్య దాసీజనము కొలుస్తోవుండగా, పర్యంకంమీద, కృష్ణుడి పక్కన వొళ్ళు పులకరించింది....అవును, అక్కడికి వెళ్ళిపో వొచ్చు. కృష్ణుడి నిలయమే అదీ. నగరిలో ఆమూల సౌధంబులో! వెళ్ళాలి. అంత అప్రమేయానందంముందు సందేహించడం నీచం. ప్రాణాలకి తెగించే సాహసాని కలవాటుపడ్డ పూర్వుల రక్తం ఆమె నాళాల్లో విజృంభించింది.

“కృష్ణుడు నీకోసమే యమునా సైకతాతలాల విరహిణీగీతాలు పాడు తున్నాడు. వెళ్ళు. మళ్ళీ ఆ పాత గోడలమధ్య వంటకట్టెల్లో పాతుకోకు” అంటోంది హృదయం. కాని తలొంచుకొని ముందునడిచే ఆ భర్తనేమిటి చెయ్యడం? ఈ సంగతులేవీ అర్థంకావే అతనికి? యేమిటా వాయిద్యం? వేణునాదమా? నుంచుంది. వీరారెడ్డి వెనక్కి తిరిగిచూశాడు పిలిచాడు. ఆమె వలకలేదు. చప్పున అతను పెద్ద కేకేశాడు. దోవనపోయే వాళ్ళందరు ఆగి చూశారు.

“నీ పట్టెడేదీ?”

రంగమ్మ మెల్లిగా కళ్ళు వైకెత్తింది.

“నీ పట్టెడ!”

“పట్టెడ! పట్టెడంటే? పట్టెడేమిటి!”

యెందుకీగోల చెవికింద? స్వప్నాలతో తూగుతున్న కళ్ళతో, ప్రశ్న పూర్వకంగా చూసింది.

“అట్లా చూస్తావేమిటి? నీ పట్టెడ పోయింది”

పోయిందా? యింతేకదా? పోతేనేం? ఇంత గోరేమిటి? యీ వుత్సవంలో. యీ చల్లనిరాత్రి, యీ వేణుగానంలో, యీ రథంముందు, యీ బాణసంచావేళ పట్టెడ, ఆ పాడుపట్టెడేమైతేనేం?

“మాట్లాడవేం? పట్టెడేవీ?”

“లేదా!”

నీరారెడ్డి కాళ్ళర్యం వేసింది.

“మెల్లిగా లేదా అంటావేం? లేదు.”

“వడిపోయిందేమో!”

“ఐదువందలరూపాయల పట్టెడ! యెక్కడపోయింది?”

“యేమో!”

“యేమో! వాళ్ళు తెలీటంలా? రా, పోదాం. దౌర్భాగ్యురాలా! పద”

రంగమ్మ వినటంలేదు. వెనక్కితిరిగి అతనితో వేగంగా నడుస్తోంది, కలలోవలె. యిళ్ళూ, బిళ్లూ, మనుషులూ, దీపాలు, సుడిగాలిలోవలె కొట్టుకు పోతున్నాయి ఆ పసంతోత్సవ ప్రవాహంలో. ఆమెచుట్టూ కాళ్ళు భూమిని తాకక, యేవో తెలియరాని దానికోసం, అనంత, అదృశ్య అనిర్వచనీయ అదర్శ అనుభవంకోసం తనతో పెనుసలలాడే హృదయమొక్కటే వాస్తవంగా తోస్తో వెళ్ళింది. నాటకం పాక పక్కకి వెళ్ళాడు. దీపాలన్నీ ఆరి వుండడంచేత రంగమ్మ గుర్తించలేదు.

“యిక్కడనుంచో: చూసివస్తాను.”

పట్టెడట! పిచ్చి!

“యెవరికోసం?”

మెల్లి గా తిరిగి చూసింది. యెవరో మాట్లాడిస్తున్నారు. నాటకం పాక దగ్గర వుంది తను. ఆ లోపలే తన కృష్ణుడున్నది. తనక్కడే నుంచుని వుంది. బైటికొస్తే వాకవేళ కృష్ణుడు! తన నీ చీకట్లో చూస్తే! గుండెలు కొట్టుకున్నాయి.

“యెవరికోసం?” అంటున్నారు యెవరో!

నిశ్చయించుకుంది. తన నిశ్చయాన్ని చూసి తనకే భయమేసింది

“కృష్ణుడికోసం.”

“కృష్ణుడు! యే కృష్ణుడు!”

యెంత మూర్ఖం! యేకృష్ణుడుట! యే కృష్ణుడేమిటి? ఆలోచించింది. అతనిపేరు కృష్ణుడు కాదేమో!

“యిందాక కృష్ణుడు వేషం వెయ్యాలా?”

వేషం అనడం తనకే అభిమానంగా వుంది.

“నారాయణా?”

వూరుకుంది.

“యెరుగుదువా?”

తనెరక్కపోవడమేమిటి?

“యిట్లారా”

“కాళ్లు వొణికాయి. నిజంగా దర్శనమౌతుందా? నిజమే? యిప్పుడే?”

“యిక్కడ వుండు.” అని గుమ్మంలో నుంచోపెట్టి లోపలికి వెళ్ళాడు. చుట్టూ చూసింది రంగమ్మ. చీకటి. తాళ్ళు, దుమ్ము ఇట్లా వుండేం! కృష్ణుడుండేవోటు యిదా? కాదు. యిక్కడ వుండడు. తప్పుచోటికి వొచ్చాననుకుంది. కృష్ణుడువాస్తే! యెవరంటే? యేం చెప్పతుంది? పాదాల వైనది, కన్నీళ్ళతో తడిపి, తన జన్మ పావనమయిందని చెప్పి, తరవాత-

ఆయన ముఖకమలవంక చూసి... యింకా యేమిటా కోర్కె! - తరవాత ఒక్కసారి -

“నీకోసం యెవరో వచ్చారురా.”

“యెవర్రా ఆ వెధవ వెంకట్రాముడుకాదుకద! తనకీవలసిన పావలా కోసం చంపుకుతింటున్నాడు!”

“కాదురా యెవరో గోపిక!”

“ప్రో!”

“నిజం. పోయి చూడు”

ఆ మాటలు వినబడ్డాయి. కాని రంగమ్మ చెవులు తెరుచుకునిలేవు.

వొస్తున్నాడు. చప్పున సిగ్గుపడి మొహం తిప్పేసి మూలకి వొదిగి వొణుకుతో చూస్తోంది. పితాంబరాలు విప్పి, గిరిజాల విగ్గు తీసేసి, రంగు మాత్రమే కడుక్కోక, యెర్రరంగు పెదమల మధ్య బీడీ పెట్టి ప్రత్యక్షమైనాడు. నటరాజ మార్తాండతేజ విరుదాంకితుడు, సోంపల్లి నాథాయణరావు.

“యెవరు?...యెందుకు...మాట్లాడవే?”

యేమిటిది? యెవరతను? మెల్లిగా కల విచ్చిపోతోంది. సత్యం బోధపడుతోంది.

వలకరిస్తున్నాడు. మాట్లాడాలి. తీరావొచ్చి ఏం చెయ్యాలి? యేదో ఒకటి అనాలి తనెందుకొచ్చింది?

“మీరెంతో బాగా పాడారు”

యింకేమనాలి? తన నెగాడిగా చూస్తున్నాడు.

“యేవూరు? యెవరు నువ్వు?”

మాట్లాడలేదు. తనెందుకొచ్చినట్టిక్కడికి? “అలవై కుంత పురం బులో-పర్యంక రమావినోది; ఆపన్న ప్రసన్నుండు” ఇదా? ఇదేనా? ఇంకా లోపలికి వెళ్ళిచూస్తే! కాని యితనేనా కృష్ణుడు? కొస్తుభాలంకారుడు! కమనీయగాత్రుడు, త్రైలోక్య సుందరుడు, రుక్మిణీలోలుడు, యితనా? నునసు ఆమెకలల కెదురు తిరిగింది.

“మిమ్మల్ని చూడాలని” అంది బలవంతం మీద.

“యిట్లా రా. కూచో”

వెళ్ళిపోవాలి. యెట్లా? వెళ్ళడమే వీలై తే!

“నేనింక వెడతాను”

“అప్పుడే!”

“కాచుకుని వున్నారు”

“యెవరు?....యెక్కడ...వుండనీ, యిప్పుడే వెడుదువు గాని”

లోపలి దీపపు వెలుతురు ప్రతిఫలించి—వక్కకి సిగ్గుతో వాంగిన నడుమూ, తనకు కనపడే ఆమెచంప నునుపూ, దానిమీద జీరలాడే జుట్టు భారమూ, అతనికళ్ళ నాకర్షించాయి. “రా” అని దగ్గిరికి వచ్చాడు. వొస్తున్నాడు. ఎట్లా? యింకా వెనక్కి తగ్గింది. వెళ్ళిపోవాలి. బుజం మీద చేతులేసి లాగుతున్నాడు నవ్వుతో. ఆబ్బా? ఆసహ్యం, యిదేమిటి? యిదేం కృష్ణుడు? యిట్లా పట్టుకుంటాడేం? యేమిటా కక్కుర్తి?

“వుండండి. వినండి”

“నాకోసం వచ్చావా? రా! వెడుదుగానిలే. తొందరేం?”

“పొర పడుతున్నారు. నన్ను వాదలండి.”

ముక్కులు బ్రాందీకంపుతో బద్దలవుతున్నాయి, దగ్గిరికి లాగాడు. ఆ చమట! చీదర! ఆసహ్యం! ఆ కోటు పాడుకంపు! యిదేమిటి? ఆ నోరు వీడికంపు! ఆ వెకిలినవ్వు! ఆ చీదరకళ్ళు, వాదులై లావెక్కి వేళ్ళాడే వొళ్ళు. కఠినంగా పట్టుకుని సార్వభౌముడి వలె తనని రెండు నిమిషాల్లో రంజింపజేయగల భర్త, పట్టెడకోసం చీకటిమూలల వెతికే భర్త జ్ఞాపకం వచ్చాడు చప్పున అతనిమీద దయవొచ్చింది. తను కనపడక, యేమ యిందో అని, ఆ దయగల కళ్ళు, పట్టెడ పోయినా పల్లెత్తు కష్టమైనమాట చూట్లాడని ఔదార్యం, జ్ఞాపకమొచ్చాయి. వీడు చీకట్లోకి లాక్కెడు తున్నాడు.

“రెడ్డిగారూ! రెడ్డిగారూ?”

యెన్నడూలేనిది ఆ పేరెత్తి పిలిచింది.

కాళ్ళవప్పుడు;

“యేం లేదురా. మీరెవరూ రాకండి....”

“యెందుకొచ్చావు! నా కోసమేగా వచ్చి ఈ బెట్టెందుకు? విన వడితే మాత్రం వచ్చి యేం చేస్తాడు? నువ్వేగా నాకై వచ్చింది?”

కాస్త ఆశా ఆరిపోయింది. అవును. ఆయనకేమని చెప్పతుంది! విచారం, తిట్లు, వెలీ, వొద్దు, కాని వీడు—అయ్యో! అసహ్యం, పాపం! యెట్లా యిది వోర్చుకోడం! పెనుగులాడింది. తన్నింది కాని—

ఎన్నోసార్లు ఆ రంగస్తలంమీదనే ద్రౌపతి మానసంరక్ష చేసిన కృష్ణుడు, హరిశ్చంద్రుడి సత్యవ్రతం నిలపెట్టిన శ్రీమన్నారాయణుడు, వ్రహ్మాదుణ్ణాదరించిన నరసింహమూర్తి, అందరూ చెవులూ, కళ్ళూ మూసు కున్నారు. తననినమ్మి! తన ప్రతిరూప వేషధారి చేతికి చిక్కిన ఆ ర్తనాదం. ఆయనకి వినపళ్ళేదు ఏ అక్షి మర్మభాషలకి చెవి వొగ్గావో, యే తుంబురుడి గుర్రపుసంగీతం విని కళ్ళు మూశాడో, యే దేవేంద్రుడుస్వార్థ స్తోత్రాలలో వుబ్బిపోతున్నాడో?

“అయ్యో! వొద్దు నమస్కారం పెడతాను. బుద్ధిలేనిదాన్ని, మూర్ఖు రాల్ని, నన్ను వొదలండి, నమస్కారం పెడతాను, ఇందుకుకాదు నేను వచ్చింది. అయ్యో! యెవరూ లేరా?”

“దీక్కుమాలిన మొరాలింపన్ ప్రపుణ్యాత్మకుల్” లేనేలేరక్కడ. అక్కడ నైడ్ కర్తన్ మీదీ నరస్వతీ వాళ్ళప్పడే పూజించిన పార్వతీదేవి విగ్రహం, రెప్పలన్నా వాల్చక, ఈ అన్యాయాన్ని నిబ్బరంగా చూస్తో నుంచున్నారు-రంగమ్మ నోచిన నోములు, కొలిచిన దేవతలు యెవరూ అడ్డం రాలేదు.

పల్లెటూరి రంగమ్మ శీలం బస్తీ నాగరికతా అక్షికి బలి అయింది.